

دعا۔ قرآن و حدیث میں

سید عروج احمد قادری

دعا کے لغوی معنی ہیں: پکارنا، بلانا، مانگنا اور سوال کرنا، اور شرعی اصطلاح میں دعا کے معنی ہیں: اللہ تعالیٰ کی بارگاہ میں استغاش اور عرض معروض کرنا۔ دعا کی حقیقت دو چیزوں سے مرکب ہے۔ اللہ کے حضور اپنی عبودیت، غلامی، احتیاج، عاجزی اور ضعف و ذلت کا اظہار، اور اس کی الوہیت، ربویت، قدرت، رحمت اور عظمت و جلال کا اقرار۔ انسان جب اپنی بندگی و پستی اور اللہ رب العالمین کی آقاوی و بالادتی کے زندہ شعور و احساس کے ساتھ اس کی بارگاہ میں عرض نیاز کرتا اور اس سے کچھ مانگتا اور کچھ چاہتا ہے تو دعا کی حقیقت وجود میں آتی ہے۔ وہ اپنے مالک کو کبھی دل ہی دل میں پکارتا ہے اور اکثر اس کی زبان بھی اس کے دل کا ساتھ دیتی ہے۔ کبھی ہاتھ پھیلائے بغیر اس سے مانگتا ہے اور اکثر دست سوال دراز کر کے اس کے حضور گزر گزرا ہے۔ یہی حقیقت ہے جس کا اظہار نبی صلی اللہ علیہ وسلم نے دعا کو مغزِ عبادت بلکہ عین عبادت قرار دے کر کیا ہے۔ انس بن مالکؓ سے روایت ہے کہ نبی صلی اللہ علیہ وسلم نے فرمایا: دعا مغزِ عبادت ہے۔ (ترمذی) حضورؐ نے دعا کو مغزِ عبادت یا روح عبادت اس لیے فرمایا ہے کہ دعا کرنے والا ماسوا اللہ سے اپنی تمام امیدیں مقطوع کر کے اللہ کو پکارتا ہے اور یہی تو حید اور اخلاص کی حقیقت ہے اور تو حید و اخلاص سے بلند تر کوئی عبادت نہیں ہے۔ مجی الدین ابن عربی کہتے ہیں کہ جس طرح جسم کے تمام اعضا ہڈیوں کے مغز سے قوت حاصل کرتے ہیں اسی طرح دعا وہ مغز ہے جس سے عابدوں کی عبادت کو تقویت حاصل ہوتی ہے۔ ایک دوسری حدیث میں حضورؐ نے قرآن کی آیت سے استدلال کرتے ہوئے دعا کو عین عبادت بھی کہا ہے۔ ظاہر ہے کہ دعا کو عبادت یا مغزِ عبادت اسی

وقت قرار دیا جاسکتا ہے جب دونوں کی حقیقت ایک ہو۔ کتاب و سنت کے بیسیوں دلائل و شواہد سے ثابت ہے کہ عبادت کی حقیقت بھی وہی ہے جو دعا کی ہے، یعنی یہ کہ انسان اپنی عبودیت کا اظہار اور اللہ کی معبودیت کا اعتراف و اقرار کرے۔ تمام عبادتیں اسی اظہار و اقرار کے مظاہر کی حیثیت رکھتی ہیں۔ ہم اللہ کی پرستش کریں یا اس کی اطاعت، ہماری ہر پرستش اور ہر اطاعت اپنی عبودیت کا اظہار اور اس کی معبودیت کا اقرار ہے۔

دین میں دعا کی اہمیت

اس کائنات کے معبود برحق نے اپنی کتاب قرآن مجید میں جس طرح بہت سے احکام و اوامر نازل فرمائے ہیں، اسی طرح دعا کا حکم بھی نازل فرمایا ہے۔ اللہ کا پنے بندوں سے مطالہ ہے کہ وہ اس سے اور صرف اسی سے دعا مانگیں اور مدد کے لیے اسی کو پکاریں۔ اس لیے کہ سب کچھ اسی کے دست قدرت میں ہے اور اس کائنات میں اس کی مشیت کے بغیر ایک پتا بھی اپنی جگہ سے مل نہیں سکتا، اور اس لیے بھی کہ دعا عبادت ہے اور عبادت کسی دوسرے کی جائز نہیں۔ سورہ مومن میں حکم دیا گیا ہے:

وَقَالَ رَبُّكُمُ اذْعُونُنِي آسْتَجِبْ لَكُمْ طِ إِنَّ الَّذِينَ يَسْتَكْبِرُونَ عَنْ عِبَادَتِي
سَيَئِذْخُلُونَ جَهَنَّمَ نَذِرِيْنَ ۝ (المومن ۲۰: ۲۰) اور تمہارا رب کہتا ہے مجھے پکارو، میں تمہاری دعائیں قبول کروں گا۔ بے شک جو لوگ میری عبادت سے گھمنڈ کرتے ہیں وہ غفریب ذلت و خواری کے ساتھ جہنم میں داخل ہوں گے۔

اسی آیت سے استدلال کرتے ہوئے نبی صلی اللہ علیہ وسلم نے دعا کو عین عبادت قرار دیا ہے۔ نعمان بن بشیر سے روایت ہے کہ نبی صلی اللہ علیہ وسلم نے فرمایا: ”دعا عین عبادت ہے۔ پھر آپ نے یہ آیت تلاوت فرمائی: ”اوْ تَحْمَارَ رَبَّ کَہتا ہے: مجھے پکارو میں تمہاری دعائیں قبول کروں گا۔ بے شک جو لوگ میری عبادت سے گھمنڈ کرتے ہیں وہ غفریب ذلت کے ساتھ جہنم میں داخل ہوں گے۔“ (ترمذی، ابن حبان، احمد، ابو داؤد، نسائی، ابن ماجہ، حاکم)

سورہ اعراف میں کچھ تفصیل سے دعا کا حکم دیا گیا ہے:

أُذْعُوا رَبَّكُمْ تَضَرَّعًا وَ حُفْيَةً طِ إِنَّهُ لَا يُجِبُ الْمُغَيْبَيْنَ ۝ وَ لَا تُفْسِدُوا

فِي الْأَرْضِ بَعْدَ إِصْلَاجِهَا وَادْعُوهُ خَوْفًا وَ طَمْعًا ۝ إِنَّ رَحْمَةَ اللَّهِ قَرِيبٌ مِنَ الْمُخْسِنِينَ ۝ (الاعراف ۷: ۵۵-۵۶) اپنے رب کو پکارو گزر تے ہوئے اور چکے چکے یقیناً وہ حد سے گزرنے والوں کو پسند نہیں کرتا۔ زمین میں فساد برپا نہ کرو، جب کہ اس کی اصلاح ہو چکی ہے اور خدا ہی کو پکارو خوف کے ساتھ اور طمع کے ساتھ۔ یقیناً اللہ کی رحمت نیک کردار لوگوں سے قریب ہے۔

ان دو آیتوں میں جو ہدایات دی گئی ہیں وہ یہ ہیں:

۱- اپنے رب سے دعا کرو گزر گزاتے ہوئے اور چکے چکے۔ اس ہدایت میں دعا کی حقیقت اور اس کے ادب کی بھی تعلیم دی گئی ہے۔

۲- اس کو پکارو خوف اور امید کے ساتھ۔ خوف اللہ کے عذاب کا اور امید اس کے فضل و کرم کی، نیز ڈر اس بات کا کہ دعا کسی کوتاہی کی وجہ سے وہ رد نہ کر دی جائے، اور امید اس بات کے اللہ اپنے بندے کے عجود و قصور کو دیکھتے ہوئے اسے قول فرمائے گا۔

۳- دوسرے اعمال کی طرح دعائیں بھی حد سے تجاوز نہ کرو۔ اس لیے کہ اللہ حد سے تجاوز کرنے والوں کو پسند نہیں کرتا۔

۴- اصلاح کے بعد زمین میں فساد نہ چاؤ۔ سب سے بڑا فساد یہ ہے کہ اللہ سے منہ موڑ کر دوسروں کو اپنا بلا جاوادی بنا یا جائے، ان کو مدد کے لیے پکارا جائے اور ان کے نام کی دہائی دی جائے۔

۵- جو لوگ خوف اور امید کے ساتھ صرف اللہ کو پکارتے اور اس سے دعائیں کرتے ہیں وہ محسن ہیں، اور اللہ کی رحمت محسنوں سے قریب ہے۔ اس سے معلوم ہوتا ہے کہ حقیقی دعا بندے کو درجہ احسان تک پہنچا دیتی ہے۔ سورہ اعراف ۷ میں ایک دوسرے مقام پر کہا گیا ہے: وَلَلَهِ الْأَسْمَاءُ الْخُسْنَى فَادْعُوهُ بِهَا (الاعراف ۷: ۱۸۰) ”اللہ کے بہت سے اچھے نام ہیں تو تم اسے انھی ناموں سے پکارو۔“

اللہ کے اسامے حسنی قرآن میں بھی ہیں اور احادیث میں بھی اور چونکہ اس کی صفات بے شمار ہیں، اس لیے کتنے ہی ایسے نام ہوں گے جن کا علم صرف اسی کو ہے۔ چنانچہ ایک دعا میں نبی صلی اللہ علیہ وسلم نے جو الفاظ استعمال کیے ہیں وہ اس آیت کی بھی بہترین تفسیر ہیں۔ اس دعا کا

متعلقہ لکھا یہ ہے: ”میں تھوڑے سوال کرتا ہوں تیرے ہر اس نام سے جس سے تو نے اپنے آپ کو موسم کیا ہے، یادہ نام جو تو نے اپنی کتاب میں نازل کیا ہے، یا تو نے اپنی مخلوق میں سے کسی کو اس کا علم عطا کیا ہے، یا اسے تو نے اپنے ہی علم غیب میں اپنے پاس محفوظ رکھا ہے۔“ (تفسیر ابن کثیر، ج ۲، ص ۲۶۹)

سورہ بقرہ میں فرمایا گیا:

ذَعْوَةُ الدَّاعِ إِذَا دَعَانِ فَلَيْسْتَ جِنِينَا لَنِي وَ لَيْوُ مِنْنَا بِيْ لَعَلَّهُمْ يَرْشُدُنَّ

(البقرہ ۱۸۶:۲) میں قول کرتا ہوں دعاء مانگنے والے کی دعا کو جب مجھ سے دعاء مانگ۔

لہذا انھیں چاہیے کہ میری دعوت پر بلیک کہیں اور مجھ پر ایمان لا کیں تاکہ وہ راہ راست پالیں۔

اس آیت میں اللہ تعالیٰ نے بتایا ہے کہ میں اپنے بندوں سے ذور نہیں ہوں کہ انھیں ذور سے مجھے پکارنے کی ضرورت پڑے۔ میں تو ان کے قریب ہی ہوں۔ مجھے ذور سے پکارنے کی ضرورت ہے اور نہ میری بارگاہ میں درخواست پیش کرنے کے لیے کسی دوسرا ہستی کے واسطے کی حاجت ہے۔ میرا ہر بندہ بلا واسطہ مجھ سے دعا کر سکتا ہے۔ میں اس کی دعا کو صرف سننا ہی نہیں ہوں بلکہ اسے قبول بھی کرتا اور اس کے بارے میں فیصلہ بھی کرتا ہوں۔ جب ایسا ہے تو میرے بندوں پر بھی لازم ہے کہ وہ میرا حکم مانیں اور مجھ پر ایمان لا کیں۔ لہذا آیت کے اس لکھاۓ سے معلوم ہوا کہ یہ بڑی نادانی ہو گی کہ انسان اللہ کی اطاعت تو نہ کرے لیکن یہ موقع رکھ کر اس کی دعا میں قبول کی جائیں گی۔ دراصل اللہ پر ایمان اور اس کی اطاعت ہی انسان کو اس کا مستحق بناتی ہے کہ اس کی دعا قبول کی جائے۔

رسول خدا کو دعا کی بدایت

اوپر کی آیتوں میں بالعموم تمام بندوں کو حکم دیا گیا ہے کہ وہ اپنے رب سے دعاء مانگیں اور اسے پکاریں۔ اب ہم اسی آیتیں پیش کرتے ہیں جن میں اللہ نے اپنے رب سے مقرب، سب سے محبوب اور سب سے بلند مرتبہ بندے کو یہ حکم دیا ہے کہ وہ اس سے دعاء مانگیں۔ دین میں دعا کی اہمیت کا اس سے بڑا ثبوت اور کیا ہو گا کہ سیدنا محمد صلی اللہ علیہ وسلم کو اس کا حکم دیا گیا اور آپ نے

اس حکم کی ایسی تعمیل کی جس کی کوئی مثال تاریخ انسانی میں موجود نہیں ہے۔

اضافہ علم کی دعا

وَقُلْ رَبِّ زِدْنِيْ عِلْمًا ۵ (طہ: ۲۰) اور دعا کرو کہ اے پروردگار! مجھے مزید علم عطا کر۔

مزید علم کی دعا سے ایک مراد یہ ہے کہ قرآن کے جو حصے بھی نازل نہیں ہوئے ہیں اسے بھی عطا فرم اور دوسری مراد یہ ہے کہ جو حصے نازل ہوئے ہیں اس کے معانی و مسائل و معارف کا بیش از بیش فہم عطا فرم۔ اس سے ایک بات تو یہ معلوم ہوئی کہ اللہ کو اپنے بندے کی دعا بے حد محظوظ ہے اور دوسری یہ کہ علم دین میں اضافہ انتہائی پسندیدہ چیز ہے۔ اس چھوٹی سی آیت سے دین میں دعا اور علم دونوں ہی کی اہمیت و فضیلت پر روشنی پڑتی ہے۔

غلبہ و اقدار کی دعا

وَقُلْ رَبِّ اذْخِلْنِيْ مُذْخَلَ صِدْقٍ وَّ اخْرِجْنِيْ مُخْرَجَ صِدْقٍ وَّ اجْعَلْ لِيْنَ مِنْ لَدُنْكَ سُلْطَنًا نَصِيرًا ۵ (بنی اسرائیل ۷: ۸۰) اور دعا کرو کہ پروردگار جہاں بھی تو لے جا سچائی کے ساتھ لے جا اور جہاں سے بھی نکال سچائی کے ساتھ نکال اور مجھ کو اپنے پاس سے ایسا غلبہ دے جس کے ساتھ تیری نصرت ہو۔

جب کہ سے مدینہ کی طرف بھرت کا زمانہ قریب آیا تو اللہ نے اپنے آخری رسول کو یہ حکم دیا کہ غلبہ و اقدار کی دعا مانگیں، اس لیے کہ آپ کی بھرت اللہ کے باغیوں سے جنگ کا پیش خیرتی اور اس کے لیے تین چیزیں ضروری تھیں:

(۱) اس بات کی واضح دلیل اور کھلا ہوا بینہ کہ آپ ہی سچائی کے علم بردار ہیں اور جو دین آپ پیش کر رہے ہیں وہی دین حق ہے اور وہی اس کا مستحق ہے کہ دوسرے باطل ادیان پر غالب ہو۔

(۲) حکومت کا اقتدار تا کہ اس کے ذریعے نکلی کو فروع دیا جائے اور بدی کو مٹایا جائے۔

(۳) اللہ کی نصرت کیوں کہ اس کے بغیر دشمنوں پر فتح حاصل نہیں کی جا سکتی۔ سُلْطَنًا نَصِيرًا کے فقرے میں یہ تینوں چیزیں داخل ہیں۔ ظاہر ہے کہ غلبہ و اقدار کے بغیر نہ دین باطل کو

کلست دی جاسکتی ہے اور نہ قرآن کے تمام فرائض، احکام اور حدود کی تغفیل ممکن ہے۔ یہی حقیقت ہے جس کو نبی صلی اللہ علیہ وسلم نے ان الفاظ میں ظاہر فرمایا ہے: اللہ تعالیٰ حکومت کے اقتدار سے ان چیزوں کا سرہ باب کر دتا ہے جن کا سرہ باب قرآن سے نہیں کرتا۔

طلب حکومت کی لطیف دعا

قُلِ اللَّهُمَّ مِلْكُ الْمُلْكِ تُوْلِي الْمُلْكَ مَنْ شَاءَ وَ تُنْزِعُ الْمُلْكَ مَنْ شَاءَ وَ
تُعَزِّمُ مَنْ شَاءَ وَ تُذْلِلُ مَنْ شَاءَ طَبِيْكَ الْخَيْرُ طَبِيْكَ عَلَى كُلِّ شَيْءٍ
قَدِيرٌ^{۵۰} (آل عمرن ۲۶:۳) دعا کرو اے اللہ! ملک کے مالک تو جسے چاہے حکومت
دے اور جس سے چاہے چھین لے، جسے چاہے عزت بخشے اور جسے چاہے ذلت دے
تیرے ہی ہاتھ میں خیر ہے، بے شک تو ہر چیز پر قادر ہے۔

ابن حجر یونس نے قادة سے روایت کی ہے کہ نبی صلی اللہ علیہ وسلم نے اللہ سے درخواست کی تھی کہ فارس اور روم کی سلطنت آپ کی امت کو عطا کر دی جائے۔ اس کے جواب میں یہ آیت نازل ہوئی اور امام رازی نے حسن بصری کا یہ قول نقش کیا ہے کہ اس آیت میں اللہ نے اپنے نبی کو یہ حکم دیا ہے کہ وہ فارس اور روم کی حکومت طلب کریں، اور موجودہ زمانے کے بعض ذی علم غفرین نے کھا ہے کہ اس آیت میں بشارت دی گئی ہے کہ امامت و سیادت کا وہ منصب جس پر نبی اسرائیل اب تک فائز رہے ہیں اب وہ نبی اسما علیل کی طرف منتقل ہو رہا ہے۔ بہر حال اس آیت میں نبی صلی اللہ علیہ وسلم کو نہایت لطیف انداز میں امامت، سیادت اور حکومت طلب کرنے کی دعا کا حکم دیا گیا ہے۔ ظاہر ہے کہ حکومت طلبی کی یہ دعا دنیا پرستی کے لیے نہیں سکھائی گئی ہے بلکہ اعلاء کلمۃ اللہ اور اللہ کے نازل کیے ہوئے قوانین کو نافذ کرنے کے لیے سکھائی گئی ہے اور اس مقصد کے لیے حصول اقتدار کی دعا میں امراللہی کی تعمیل ہے۔ اسی مقصد کے لیے حضرت سلیمان علیہ السلام نے اپنے لیے ایک ایسی بے مثال حکومت کی دعا مانگی تھی جو ان کے سوا کسی کو نہ دی گئی ہو۔

ہدایت پر استقامت کی دعا

قُلِ اللَّهُمَّ فَاطِرُ السَّمَاوَاتِ وَالْأَرْضِ غَلِيمُ الْغَيْبِ وَالشَّهَادَةِ أَنْتَ تَحْكُمُ

بَيْنَ عِبَادِكَ فِيْ مَا كَانُوا فِيْهِ يَخْتَلِفُونَ ۝ (ال Zimmerman ۳۶: ۳۹) (الله سے دعا میں) کہیے کہ اے اللہ! آسمان و زمین کے پیدا کرنے والے، غائب اور حاضر کے جانے والے آپ ہی اپنے بندوں کے درمیان ان امور میں فیصلہ فرمائیں گے جن میں وہ باہم اختلاف کرتے تھے۔

اس دعا میں یہ لطیف انداز اختیار کیا گیا ہے کہ اس میں صرف اللہ کی حمد و شکر کی گئی ہے اور اس کی حاکیت کا اظہار کیا گیا ہے اور دعا سے جز مخفی رکھا گیا ہے۔ اس مخفی جز کو نبی صلی اللہ علیہ وسلم نے اپنی دعاء میں ظاہر فرمادیا ہے۔ حضرت عائشہؓ کی ایک روایت میں ہے کہ حضور نمازِ تجد کے افتتاح میں سورہ زمر کی یہ آیت فِيْ مَا كَانُوا فِيْهِ يَخْتَلِفُونَ تک پڑھتے تھے۔ اس کے بعد یہ دعا سے فقرہ کہتے تھے: ”حق کے بارے میں جو اختلاف پیدا کیا گیا ہے اس میں مجھے ہدایت پر قائم رکھ، بلا شہبہ تو جسے چاہتا ہے صراط مستقیم کی طرف ہدایت دیتا ہے۔“ (ابن کثیر بحوالہ مسلم، ج ۲، ص ۵۶)

ہر براہی سے پناہ مانگنے کی دعا

انسان کو ہر قسم کی براہیوں سے ابھارنے والا شیطان اور اس کا جرگہ ہے۔ اس عدو مبین کی

شرارتوں سے پناہ مانگنے کا حکم نبی صلی اللہ علیہ وسلم کو بھی دیا گیا تھا:

خُذِ الْعُفُوَ وَأْمُرْ بِالْمُعْرُوفِ وَأَعْرِضْ عَنِ الْجُهَلِينَ ۝ وَ إِمَّا يَنْذُرَ غَنَّمَكَ مِنَ الشَّيْطَنِ نَرْغُ فَاسْتَعِدُ بِاللَّهِ ۖ إِنَّهُ سَمِيعٌ عَلِيمٌ ۝ (الاعراف ۷: ۲۰۰-۱۹۹) اے نبی! ازی اور درگزر کا طریقہ اختیار کرو۔ معروف کی تلقین کیے جاؤ اور جاہلوں سے نہ ال جھو۔ اگر کبھی شیطان تھیں اُکسائے تو اللہ کی پناہ مانگو وہ سننے والا اور جانے والا ہے۔ حق کی وصیت، تیکی کی تلقین اور برائی سے اجتناب کی نصیحت ایسی چیزیں نہیں ہیں جو ہمیشہ سختے پیشوں قبول کر لی جائیں بلکہ اس راہ میں داعیان حق پر زیادتیاں بھی کی جاتی ہیں اور جاہلوں کی اشتعال انگیزیوں سے بچنے کی تدبیر صرف یہ ہے کہ دائی حق اس سے اللہ کی پناہ مانگے جس کی تدریت شیطان پر بھی حاوی ہے۔ سورہ حم السجدہ میں بھی انھی الفاظ کے ساتھ آپؐ کو شیطان سے اللہ کی پناہ مانگنے کا حکم دیا گیا ہے اور سورہ مونون میں یہ بھی بتایا گیا ہے کہ شیطان سے کس طرح اللہ کی پناہ مانگی جائے:

إِذْفَعْ بِالْيُّونَ هَىَ أَحْسَنُ السَّيِّئَةَ طَ نَحْنُ أَعْلَمُ بِمَا يَصِيفُونَ ۝ وَقُلْ رَبِّ
أَعُوْذُ بِكَ مِنْ هَمَزَتِ الشَّيْطَانِ ۝ وَأَعُوْذُ بِكَ رَبِّ أَنْ يَخْضُرُونَ ۝
(المومنون ۹۸:۶۲-۶۳) برائی کو اس طریقے سے دفع کرو جو بہترین ہو۔ جو کچھ
باتیں وہ تم پر بناتے ہیں وہ ہمیں خوب معلوم ہیں اور دعا کرو کہ پروردگار میں شیاطین کی
اکساہوں سے تیری پناہ مانگتا ہوں، بلکہ اے رب! میں تو اس سے بھی تیری پناہ مانگتا
ہوں کہ وہ میرے پاس آئیں۔

ان آجتوں میں بھی پہلے حکم دیا گیا ہے کہ برائی کو بھلانی سے دفع کرو اور اس کے بعد
شیاطان کی اکساہوں سے پناہ مانگنے کی ہدایت کی گئی ہے۔ اس لیے کہ اس کا علاج صرف اللہ کے
وست قدرت میں ہے۔ ان آجتوں کے علاوہ قرآن کی سب سے آخری سورہ شیاطین جن و انس کی
وسوسہ اندازیوں سے استغاثہ کے لیے ہی نازل کی گئی ہے۔ اس میں پناہ مانگنے کا حکم بھی دیا گیا ہے
اور اس کے الفاظ بھی سکھائے گئے ہیں۔ سورۃ الناس سے پہلے سورۃ الغلق میں ہر شر اور ہر برائی سے
اللہ کی پناہ مانگنے کی دعا سکھائی گئی ہے۔ اسی لیے ان دونوں سورتوں کا نام 'المعوذین' ہے۔ ان
دو مستقل سورتوں کو نازل کرنے سے معلوم ہوتا ہے کہ استغاثہ اور توعذ، یعنی اللہ کی پناہ مانگنے کی
دعاؤں کو دین میں کیا مقام حاصل ہے اور اس کی کیا اہمیت ہے۔ غصے اور غضب کو دُور کرنے کے
لیے نبی صلی اللہ علیہ وسلم نے آعُوْذُ بِاللّٰهِ مِنَ الشَّيْطَنِ الرَّجِيمِ پڑھنے کی تعلیم دی ہے اور
قرآن کی تلاوت شروع کرنے سے پہلے بھی پڑھنے کی ہدایت کی گئی ہے۔

طلب مغفرت کی دعا

کسی کم درجے کے انسان کی معمولی کوتاہی نظر انداز کی جاسکتی ہے لیکن کسی بڑے درجے
کے انسان کی معمولی کوتاہی بھی قابل گرفت بن جاتی ہے۔ نزدیکاں را میں بودھی رانی، اس کو پیش نظر
رکھتے ہوئے یہ اصولی بات یاد رکھنی چاہیے کہ انبیاء کرام علیہم السلام کو استغفار کا جو حکم دیا گیا ہے وہ
ان کے بلند درجات کی مناسبت سے دیا گیا ہے۔ دوسری بات یہ یاد رکھنا چاہیے کہ استغفار سے
صرف کوتاہیاں ہی معاف نہیں ہوتیں بلکہ اس سے درجات بھی بلند ہوتے ہیں۔ ان دونوں باتوں کو
سامنے رکھ کر دیکھیے کہ نبی صلی اللہ علیہ وسلم کو بھی استغفار کا حکم دیا گیا ہے۔ کہیں صرف اپنے لیے اور

کہمیں اپنے لیے بھی اور مسلمانوں کے لیے بھی:

وَقُلْ رَبِّ اغْفِرْ وَارْحُمْ وَأَنْتَ خَيْرُ الرَّجُومِينَ ۝ (المومنون ۲۳: ۱۸) اور
کہیے اے میرے رب! میری خطایں معاف کرو اور رحم کرو تو سب رحم کرنے والوں
سے بڑھ کر رحم کرنے والا ہے۔

اس آیت سے پہلے مشرکین کے انکار آختر اور معبودان باطل سے ان کی دعاؤں کی تردید کی گئی ہے اور بتایا گیا ہے کہ غیر اللہ کو پکارنے اور ان کی دہائی دینے والے کافروں کو فلاح نصیب نہیں ہو سکتی۔ اس کے بعد حضور کو اپنے رب سے مغفرت اور رحمت طلب کرنے کا حکم دیا گیا ہے کیونکہ صرف اللہ سے دعا، تو حید کی تعمیل بھی ہے:

فَاعْلَمْ أَنَّهُ لَا إِلَهَ إِلَّا اللَّهُ وَاسْتَغْفِرْ لِذَنْبِكَ وَلِلْمُؤْمِنِينَ وَالْمُؤْمِنَاتِ ۝ وَاللَّهُ يَعْلَمُ مُتَقْلِبَكُمْ وَمَنْوَكُمْ ۝ (محمد: ۷۲) پس تم جان رکھو کہ اللہ کے سوا کسی کی بندگی نہیں اور اپنے گناہ کی مغفرت طلب کرو اور مسلمان مرد اور عورتوں کے لیے بھی استغفار کرو۔ اللہ کو معلوم ہے تمہاری بازگشت اور تمہارا گمرا۔

استغفار کے حکم کی تعمیل حضور نے اس طرح کی ہے کہ نمازوں کے اندر آپؐ جو استغفار کرتے تھے اس کے علاوہ بھی بعض حدیثوں میں آتا ہے کہ روزانہ ۱۰۰ بار اور بعض میں آتا ہے کہ روزانہ ۱۰۰۰ بار استغفار کرتے تھے۔ نبی صلی اللہ علیہ وسلم سے جو دعا میں، استغفار اور استغفار کی مردوی ہیں، اگر ان سب کو شرعاً کے ساتھ جمع کیا جائے تو ایک ضخیم کتاب آسانی کے ساتھ تیار کی جاسکتی ہے۔

فَسَبِّحْ بِحَمْدِ رَبِّكَ وَاسْتَغْفِرْهُ ۝ إِنَّهُ كَانَ تَوَابًا (النصر: ۳۰) پس اپنے رب کی حمد کے ساتھ تسبیح کیجیے اور اس سے مغفرت طلب کیجیے۔ بے شک وہ بہت توہ قبول کرنے والا ہے۔

جب حضور کی وفات کا زمانہ قریب آیا تو سورہ إذا جآءَ نَصْرُ اللَّهِ وَالْفَتْحُ نازل ہوئی اور آپؐ کو اس میں بھی حمد و تسبیح اور استغفار کا حکم دیا گیا۔ صحیح احادیث میں مردوی ہے کہ سورہ نصر میں آپؐ کو زمانہ وفات کے قریب ہونے کی خبر دی گئی تھی اور صحیح احادیث میں یہ بھی آتا ہے کہ اس سورہ کے نازل ہونے کے بعد آپؐ نمازوں کے اندر بھی اور دوسرے اوقات میں بھی سُبْحَنَكَ

اللَّهُمَّ رَبَّنَا وَبِحَمْدِكَ اللَّهُمَّ اغْفِرْ لِنِي (اے اللہ! اے ہمارے رب میں حمد کے ساتھ تیری تبغیح کرتا ہوں، اے اللہ مجھے بخش دے) پڑھا کرتے تھے۔

فرشتوں کو دعا کا حکم

قرآن نے ہمیں بتایا ہے کہ فرشتے ہر کام امراللہی کے تحت کرتے ہیں۔ يَقُولُونَ مَا يُؤْمِنُونَ (النحل ۵۰:۱۶) ”فرشتے وہی کام کرتے ہیں جس کا انھیں حکم دیا جاتا ہے۔“ اس کے پوش نظریہ بات یقینی ہے کہ مسلمان مرد اور عورتوں کے لیے جو دعا وہ کرتے ہیں وہ بھی امراللہی کے ماتحت ہی ہے۔ فرشتوں کو بھی اللہ نے حکم دیا ہے کہ وہ مسلمانوں کے لیے دعا کرتے رہیں۔ اللہ تعالیٰ کے اس حکم سے بھی دین میں دعا کی اہمیت معلوم ہوتی ہے۔ فرشتوں کی طویل دعا سورہ مومن کی ابتداء میں ہے۔ (المؤمن: ۷-۹)

ان آجتوں سے ایک طرف دین میں دعا کی اہمیت اور فضیلت معلوم ہوتی ہے اور دوسرا طرف ان میں اپنے گناہوں سے تائب اور راوحق پر چلنے والے مسلمانوں کے عظیم فضل و شرف کا ذکر ہے۔ تسلی یہ ہے کہ جب اللہ تعالیٰ کے مقرب ترین فرشتے خود اس کے حکم کے تحت ان کے لیے مغفرت اور دخولی جنت کی دعا کر رہے ہیں تو پوری توقع ہے کہ ان کی دعا قبول کی جائے گی، اور فضل و شرف یہ ہے کہ بارگاہِ الہی میں حاضر مقرب ترین فرشتے تک ان سے محبت کرتے ہیں۔ ان کی طرف متوجہ ہیں اور بارگاہِ الہی میں ان کے لیے دعا کرتے رہتے ہیں۔

غیراللہ سے دعا شرک ہے

چونکہ دعا کی حقیقت میں تو حید اور خود دعا عقییدہ تو حید کا ایک بڑا مظہر ہے، اس لیے قرآن نے غیراللہ سے دعا کو شرک قرار دیا ہے اور اللہ تعالیٰ نے اپنے بندوں کو صراحتاً اس سے منع فرمایا ہے۔ اس لیے اس سلسلے کی بھی چند آیتیں یہاں پیش کی جاتی ہیں:

وَهَرَاتُ كُوْدَنْ مِنْ أُورَدَنْ كُورَاتْ مِنْ پُرَوَتَهَا لَآتَاهِيْهِ اُورَاسْ نَسْوَرَجْ اُورَچَانَدْ كُوكَنَزْ كَرَرَكَهَا ہے۔ ان میں سے ہر ایک مقررہ مدت کے لیے روای دواں ہے۔ یہ ہے اللہ تمھارا رب، بادشاہی اسی کی ہے اور اللہ کو چھوڑ کر جھصیں تم پکارتے ہو وہ پرکاہ کے

براہ رہ گئی کسی چیز کے مالک نہیں ہیں۔ اگر تم انھیں پکارو تو وہ تمھاری دعائیں سنیں گے اور اگر سن لیں تو تصحیح اس کا جواب نہیں دے سکیں گے اور قیامت کے دن تمھارے شرک کا انکار کریں گے، اور باخبر (اللہ) کی طرح تصحیح اس حقیقت کی صحیح خبر کوئی نہیں دے سکتا۔ (الفاطر: ۳۵-۱۳)

سورہ فاطر کی اس آیت میں غیر اللہ سے دعا کو بالفاظ صریح شرک کہا گیا ہے کیونکہ اس سے پہلے ان کے مشرکانہ اعمال میں سے غیر اللہ سے دعا ہی کا ذکر ہے اور اس کے بعد یہ کہا گیا ہے کہ قیامت میں وہ تمھارے شرک کا انکار کریں گے۔ بلاشبہ شرک میں غیر اللہ کی پستش، نذر و نیاز اور چیز ہاوا سبھی داخل ہے لیکن آیت کا سیاق بتارہا ہے کہ یہاں اس سے اولین مراد غیر اللہ سے دعا ہی ہے۔

وَ لَا تَدْعُ مِنْ دُوْنِ اللَّهِ مَا لَا يَنْفَعُكَ وَ لَا يَصُرُّكَ فَإِنْ فَعَلْتَ فَإِنَّكَ إِذَا مِنَ الظَّالِمِينَ ۝ (یونس: ۱۰۶) اور اللہ کو چھوڑ کر کسی ایسی ہستی کو نہ پکار جو تجھے نہ فائدہ پہنچا سکتی ہے نہ نقصان۔ اگر تو ایسا کرے گا تو ظالموں میں سے ہو گا۔

اس آیت میں غیر اللہ سے دعا کرنے اور اس کی دہائی دینے کی صریح ممانعت کے ساتھ وہ حقیقت بھی بتاوی گئی ہے جس کی وجہ سے لوگ ایسا کرتے ہیں۔ انسان اپنی حماقت اور شیطان کے اغوا کی وجہ سے یہ سمجھ لیتا ہے کہ اللہ کے سوا کسی اور کے پاس بھی اختیار و اقتدار اور اس کی قدرت ہے کہ وہ کسی دوسرے کو نقصان اور نفع پہنچا سکتا اور اس کی قسمت کو بنا اور بگاڑ سکتا ہے۔ اس لیے اللہ نے اس آیت میں بھی اور متعدد دوسری آیتوں میں یہ حقیقت واضح کی ہے کہ اس طرح کا اقتدار اللہ کے سوا کسی اور کے پاس نہیں ہے اور اس کی میثمت کے بغیر کوئی کسی کو نفع اور نقصان نہیں پہنچا سکتا۔ اسی طرح اس نے یہ حقیقت بھی کھول دی ہے کہ اگر اللہ کی طرف سے کوئی ضرر پہنچے تو اس کو اس کے سوا اور کوئی دفع نہیں کر سکتا، اور اگر وہ کسی خیر کا ارادہ کرے تو کوئی نہیں جو اسے نفع پہنچانے سے روک سکے۔ قرآن کریم میں کہا گیا ہے:

اگر اللہ کی مصیبت میں ڈالے تو خود اس کے سوا کوئی نہیں جو اس مصیبت کو نٹال دے۔ اور اگر وہ تیرے حق میں کسی بھلاکی کا ارادہ کرے تو اس کے فضل کو پھیرنے والا بھی کوئی نہیں ہے۔ (یونس: ۱۰۷)

قرآن نے یہ بھی واضح کر دیا ہے کہ اگر کوئی شخص غیر اللہ کی وہی دینا اور اس سے دعائیں مانگتا ہے تو اس کے معنی یہ ہیں کہ وہ اس کو اپنا معبود بنارہا اور اللہ کے ساتھ اس کو شریک قرار دے رہا ہے۔ غیر اللہ کی عبادت کرنے اور اس سے دعاء مانگنے میں کوئی فرق نہیں ہے۔ دونوں کی حقیقت ایک ہے۔

فَلَا تَدْعُ مَعَ اللَّهِ إِلَهًا أَخَرَ فَتَكُونُ مِنَ الْمُعْدَبِينَ ۝ (الشعراء: ۲۲-۲۳)

اللہ کے ساتھ کسی دوسرا معبود کو نہ پکارو، ورنہ تم بھی سزا پانے والوں میں شامل ہو جاؤ گے۔ معلوم ہوا کہ اللہ کے ساتھ کسی اور کو پکارنا، اس کو معبود کی حیثیت دینا ہے، اور اللہ کا قانون بے لائق ہے، اس شرک میں جو بھی جتنا ہو گا وہ اللہ کی سزا سے فیض نہیں سکے گا۔

دعا کی فضیلت احادیث میں

دعا کے بارے میں اس کثرت سے احادیث مروی ہیں کہ کتب احادیث میں اس کے لیے مستقل ابواب مخصوص کرنے پڑے ہیں۔ میں پہلے دعا کی اہمیت و فضیلت کے سلسلے میں چند حدیثیں پیش کرتا ہوں:

● دعا کا تاکیدی حکم: جیسا کہ اور پڑ کر آجکا ہے حضور صلی اللہ علیہ وسلم نے خود اس کثرت سے دعائیں مانگی ہیں کہ آپ کی دعاؤں سے ایک خیم کتاب مرتب ہو سکتی ہے۔ اس کے علاوہ آیات قرآنی کے پیش نظر آپ نے اپنی امت کو اللہ سے دعا کرنے کا موكد حکم دیا ہے:

حضرت ابن عمرؓ نے حضور سے روایت کی ہے کہ دعا ان مصیبتوں اور بلاؤں کو دور کرنے میں بھی نافع ہے جو نازل ہو چکی ہوں، اور ان میں بھی جو نازل نہ ہوئی ہوں۔ اور قضا کو دعا کے سوا کوئی چیز ناٹھ نہیں سکتی، پس تم پر لازم ہے کہ دعا کرو۔ (ترمذی)

فعلیکم بالدعاء (تم پر لازم ہے کہ دعا کرو) ایک موكد حکم ہے۔

ابن مسعودؓ حضور سے روایت کرتے ہیں کہ اللہ سے اس کا فضل مانگو۔ اس لیے کہ اللہ (اپنے بندوں کے) سوال کو پسند کرتا ہے اور تنگی میں کشائیں کا انتظار بہترین عبادت ہے۔ (جمع الفوائد حوالہ ترمذی)

تنگی و ترشی کی حالت میں یا کسی بھی مصیبتوں کے وقت کشادگی رزق اور دفع بلا کے انتظار کو بہترین عبادت اس لیے کہا گیا ہے کہ بندہ مومن اپنے آقا مولا سے اس کے فضل و کرم کی

بھیک مانگتا رہتا ہے۔ وہ نہ اس سے تھکتا ہے، نہ اکتا تا ہے اور نہ کشادگی و رفع بلا کے لیے کوئی غلط ذریعہ یا غلط طریقہ اختیار کرتا ہے، بلکہ صرف اللہ کے فضل کی آس لگائے رہتا ہے۔ ظاہر ہے کہ اس حالت میں بندے کا صبر و توکل بہترین عبادت ہے۔

”جو اللہ سے دعائیں کرتا اللہ اس پر غضب ناک ہوتا ہے“ (ترمذی)۔ اس حدیث میں جو خبر دی گئی ہے وہ دعا کے بارے میں انتہائی موکد حکم کا درجہ رکھتی ہے۔ اس حدیث کا صاف مطلب یہ ہے کہ جو مسلمان اپنے آپ کو غضبِ الہی سے بچانا چاہتا ہو، اسے اللہ سے دعا مانگنا چاہیے۔ یہ حدیث ابن ماجہ نے بھی روایت کی ہے اس کے الفاظ یہ ہیں: من لم يدع الله غضباً عليه۔ اسی اہمیت کے پیش نظر نبی صلی اللہ علیہ وسلم نے مختلف اوقات میں صحابہ کرامؐ کو دعاوں کی باضابطہ تعلیم دی ہے اور ان کے الفاظ تک سکھائے ہیں۔

• تکشیر دعا کا حکم: حضور نے اپنے مقدس ساتھیوں کو تکشیر دعا کی بھی ترغیب دی ہے۔ حضرت ابو ہریرہؓ سے مردی ہے کہ رسول اللہ صلی اللہ علیہ وسلم نے فرمایا: ”سبدے کی حالت میں بندہ اپنے رب سے سب سے زیادہ قریب ہوتا ہے، پس تم بکثرت دعا مانگو“۔ (ریاض الصالحین، بکوالہ مسلم)

ایک بار حضور صلی اللہ علیہ وسلم نے صحابہ کو دعا کے فوائد بتائے تو ان میں سے بعض نے عرض کیا: ”تب تو یا رسول اللہ ہم بکثرت دعا مانگیں گے“، حضور نے جواب دیا: ”اللہ کا فضل تمہاری دعاوں سے بہت زیادہ ہے، یعنی اللہ کا خزانۃ فضل و کرم بے کراں ہے۔ اس لیے تمہاری کثیر دعاوں کو قبول کرنے کے بعد بھی اس کے خزانے میں کوئی کمی نہیں آئے گی۔ حضور کے اس جواب میں تکشیر دعا کی کتنی دل آویز ترغیب ہے۔ یہ حدیث امام رنمی نے حضرت عبادہ بن الصامتؓ سے ابواب الدعوات میں روایت کی ہے۔

• دعا کی فضیلت: اذکار و عبادات میں دعا اللہ کے نزدیک سب سے زیادہ با وقت اور مکرم ہے۔ ”اللہ کے نزدیک کوئی چیز دعا سے زیادہ کرم نہیں ہے“ (ترمذی)۔ یہ حدیث ابن ماجہ، احمد، بخاری (فی الادب المفرد) ابن حبان اور حاکم نے بھی روایت کی ہے۔ دعا کی فضیلت میں اگر اس ایک حدیث کے سوا کوئی دوسری حدیث نہ ہوتی جب بھی یہ کافی تھی۔ دعا

کی جو حقیقت اس سے پہلے بیان کی گئی ہے، اس کو سامنے رکھا جائے تو اس حدیث کو سمجھنا دشوار نہیں ہے۔ مختصر بات یہ ہے کہ جس طرح اللہ کو اپنے بندوں کا غور، گھمنڈ اور تکبر سب سے زیادہ ناپسند ہے، اسی طرح اس کو اپنے سامنے اپنے بندوں کی عاجزی، احتیاج اور عبودیت کا اظہار و اقرار سب سے زیادہ پسند ہے۔

دعا بینہ مونم کو اللہ کی رحمتوں کا مستحق ہوتی ہے: حضرت ابن عمرؓ نبی صلی اللہ علیہ وسلم سے روایت کرتے ہیں کہ ”جس شخص کے لیے دعا کا دروازہ کھول دیا گیا، اس کے لیے رحمت کے دروازے کھل گئے“۔ گویا جس کو اللہ سے دعا مانگنے کی توفیق مل گئی اور جس کو دعا کا ذوق پیدا ہو گیا اس نے اپنے آپ کو اللہ کی رحمتوں کا مستحق بنا لیا۔ وہ اس کو اپنی رحمتوں سے نوازے گا۔

دعا سے درجات بلند ہوتے ہیں: ”حضرت ابو ہریرہؓ حضور سے روایت کرتے ہیں کہ اللہ تعالیٰ اپنے بندے کا درجہ بلند فرماتا ہے تو وہ کہتا ہے کہ مجھے یہ درجہ کہاں سے ملا۔ اللہ فرماتا ہے کہ اس دعا کے بدلتے میں جو تیری اولاد نے تیرے لیے کی“ (جمع، بحوالہ بزار)۔ ظاہر ہے کہ جب دعا سے والدین کے درجے بلند ہوں گے تو کیا دعا کرنے والی اولاد کے اپنے درجات بلند نہ ہوں گے؟ اسی معنے کی ایک حدیث موطا امام مالک میں بھی ہے۔

دین میں دعا کی بڑی اہمیت ہے اور یہ ایک ایسی عبادت ہے جس سے اعراض اللہ رب العالمین کو سخت ناپسند ہے۔ دعا کی تاکید بھی کی گئی ہے کہ اپنے رب کو خوف اور طمع کے ساتھ پکارو۔ دعا ایک مونم کے لیے پریشان کن حالات اور مصائب و مشکلات میں امید اور حوصلے کا سامان اور مضبوط سہارا ہے اور اسے مایوسی اور ناآمیدی سے محفوظ رکھتی ہے، لہذا خشوع و خضوع سے دعا کا اہتمام ایک مونم کا شعار ہوتا چاہیے۔ (مصنف: اسلامی تصوف)

اہم گزارش: اس رسالے میں اشتہار دینے والے اداروں یا افراد سے معاملات کی کوئی ذمہ داری ماننا مذموم ترجمان القرآن کی انتظامیہ کی نہیں ہے۔ قارئین اپنی ذمہ داری پر معاملات کریں۔ (ادارہ)